

ការបដិបត្តិវិបស្សនាកាវចនា

ដោយ

ព្រះតេជគុណអគ្គមហាបណ្ឌិត បឋមាភិក្ខុ



ប្រែសម្រួល និងរៀបរៀងដោយ

លោក ព្រំ ស៊ីណា

៣.៧ ២៥៥០

ការបដិបត្តិវិបស្សនាភាវណា

ខាងក្រោមនេះជាធម្មសាកច្ឆាសម្តែងដោយព្រះតេជព្រះគុណ
ចណ្ឌសិ មហាថេរៈ អ៊ូ. សោភណៈ អគ្គមហាបណ្ឌិត បង្រៀន
សិស្សគណារបស់ព្រះអង្គ ស្តីអំពីការបដិបត្តិវិបស្សនាធុរៈ
នៅឯមជ្ឈមណ្ឌលវិបស្សនា នៃទីក្រុងវ៉ែងហ្គុន ប្រទេសកូម៉ា។ បក
ប្រែពីភាសាកូម៉ា ដោយលោក ញីញី (U Nyi Nyi)។

ការបដិបត្តិវិបស្សនាឬសមាធិ គឺជាកិច្ចប្រឹងប្រែងរបស់អ្នក
ធ្វើសមាធិ ដើម្បីយល់ដឹងត្រឹមត្រូវ អំពីធម្មជាតិនៃបាតុក្កតចិត្តរូប
ដែលកើតឡើងនៅក្នុងរាងកាយផ្ទាល់របស់យើង។ បាតុក្កតរូបគឺ
ជារត្តបុរាណទាំងឡាយ ដែលគេទទួលបានពីជុំវិញយ៉ាង
ច្បាស់។ រាងកាយទាំងមូលរបស់ខ្លួន ដែលគេដឹងយ៉ាងច្បាស់ រួម
មានកងរូប។ បាតុក្កតចិត្តគឺជាអំពើទាំងឡាយរបស់ចិត្ត ឬការ
ឈ្ងុយឈ្ងៃ (នាម)។ នាមរូបទាំងនេះដឹងច្បាស់ថាកើតមានឡើង
នៅពេលគេ ឃើញ ឬហិតក្លិន ក្នុង ពាល់ត្រូវ ឬគិតអំពីនាមរូប

ដោយការសង្កេតពិនិត្យ និងពិចារណាយ៉ាងដូច្នោះថា៖ “ឃើញ, ឃើញ” “ឮ, ឮ” “ហិតភ្លិន, ហិតភ្លិន” “ភ្នក់, ភ្នក់” “ពាល់ត្រូវ, ពាល់ត្រូវ” ឬ “គិត, គិត”។

គ្រប់ពេលឃើងឃើញរូប ស្តាប់ឮសំឡេង ហិតភ្លិន ភ្នក់ រសជាតិ ពាល់ត្រូវ ឬគិត ឃើងគប្បីពិចារណាអំពីភាពពិតៗ ប៉ុន្តែនៅក្នុងការចាប់ផ្តើមបដិបត្តិ ឃើងមិនអាចគិតពិចារណាឲ្យ បានគ្រប់អ្វីៗទាំងអស់ ដែលបានកើតឡើងនោះទេ។ ដូច្នោះ ឃើង គប្បីចាប់ផ្តើម ដោយពិចារណាការកើតឡើងទាំងនោះ ដែលលេច ធ្លោ និងងាយស្រួលដឹង។

គ្រប់ការដកដង្ហើម ពោះប៉ោងឡើង និងផតចុះ ដែលចលនា នេះគឺឃើងតែងតែដឹង។ នេះគឺជារូបធម៌ ដែលឃើងហៅថា វាយោ ធាតុ (ធាតុខ្យល់)។ ឃើងគប្បីចាប់ផ្តើម ដោយពិចារណាចលនា នេះ ដែលអាចធ្វើឡើង ដោយចិត្តគិតប្រកបដោយចេតនាសង្កេត ពោះរបស់ឃើង។ អ្នកទាំងឡាយនឹងឃើញថា ពោះប៉ោងឡើង នៅពេលអ្នកទាំងឡាយដកដង្ហើមចូល និងផតចុះ នៅពេលដក

ដង្ហើមចេញ។ ពេលបោរឡើង គប្បីពិចារណាដោយចិត្តថា “បោរ, បោរ” ហើយពេលផតចុះថា “ផត, ផត”។ ប្រសិនបើ ចលនាមិនបានដឹង ដោយគ្រាន់តែពិចារណាដោយចិត្ត សូមស្តាប់ ពោះជាមួយប្រអប់ដែរបស់អ្នក។ ចូរកុំផ្លាស់ប្តូរចលនាដកដង្ហើម របស់អ្នក។ កុំធ្វើឲ្យវាយឺតចុះ ឬលឿនឡើង។ កុំដកដង្ហើមខ្លាំងក្លា ពេកផងដែរ។ អ្នកនឹងហត់នឿយ ប្រសិនបើអ្នកផ្លាស់ប្តូរអាការៈ នៃការដកដង្ហើមរបស់អ្នក។ ដកដង្ហើមថេរជាធម្មតា និងពិចារណា ការបោរឡើង និងការផតចុះនៃពោះ ដូចដែលកើតឡើង។ ពិចារណាដោយចិត្ត មិនមែនដោយវាចាទេ។

នៅក្នុងវិបស្សនា អ្វីដែលអ្នកហៅឈ្មោះឬនិយាយមិនសំខាន់ ទេ។ អ្វីដែលពិតជាសំខាន់គឺត្រូវមានសតិដឹង។ ពេលពិចារណា ការបោរឡើងនៃពោះ ធ្វើដូច្នោះតាំងពីចាប់ផ្តើមរហូតដល់ទីបញ្ចប់ នៃចលនា ហាក់ដូចជាអ្នកកំពុងឃើញដោយភ្នែករបស់អ្នក។ ធ្វើ ដូចគ្នាដែរជាមួយចលនាផតចុះ។ ពិចារណាចលនាបោរឡើង ដោយវិធីបែបនេះ ដែលការដឹងរបស់អ្នកគឺដំណាលគ្នានឹងចលនា

បោរឡើង។ ចលនាបោរឡើងនិងការដឹងផ្លូវចិត្ត (សតិ) គប្បីធ្វើ
ដំណាលគ្នា ដូចដុំថ្មគប់ត្រូវគោលដៅ។ ដូចគ្នាដែរជាមួយនឹង
ចលនាផតចុះ។

ចិត្តរបស់អ្នកអាចវង្វេងនឹកទៅផ្សេង ខណៈដែលអ្នកកំពុង
ពិចារណាចលនានៃពោះ។ នេះក៏ត្រូវពិចារណាផងដែរដោយចិត្តថា
“វង្វេង, វង្វេង”។ នៅពេលដែលប្រការនេះត្រូវបានពិចារណាម្តង
ឬពីរដង ចិត្តឈប់វង្វេង នៅក្នុងករណីបែបនេះ អ្នកត្រឡប់ទៅ
ពិចារណាការបោរឡើងនិងផតចុះនៃពោះវិញ។ ប្រសិនបើចិត្តគិត
ដល់កន្លែងណា ពិចារណាថា “គិត, គិត”។ បន្ទាប់មក ត្រឡប់ទៅ
ពិចារណាចលនាបោរឡើងនិងផតចុះនៃពោះវិញ។ ប្រសិនបើអ្នក
នឹកមមៃបានជួបនរណាម្នាក់ ពិចារណាថា “ជួប, ជួប” បន្ទាប់មក
ត្រឡប់មកចលនាពោះបោរឡើងនិងផតចុះវិញ។ បើអ្នកស្រមៃ
ជួបនឹងនិយាយទៅកាន់នរណាម្នាក់ពិចារណាថា “និយាយ, និយាយ

និយាយដោយខ្លី ការគិតឬការចុះបញ្ចាំងអ្វីក៏ដោយ ដែល
បានកើតឡើង ក៏គប្បីពិចារណា។ បើអ្នកស្រមៃ ពិចារណាថា

“ស្រមៃ, ស្រមៃ”។ បើអ្នកគិត ថា “គិត, គិត”។ បើអ្នកធ្វើ
 គម្រោង ថា “ធ្វើគម្រោង, ធ្វើគម្រោង”។ បើអ្នកដឹង ថា “ដឹង,
 ដឹង”។ បើអ្នករេផ្ទិច ថា “រេផ្ទិច, រេផ្ទិច”។ បើអ្នករីករាយ ថា
 “រីករាយ, រីករាយ”។ បើអ្នកធុញទ្រាន់ ថា “ធុញទ្រាន់, ធុញ
 ទ្រាន់”។ បើអ្នកសប្បាយចិត្ត ថា “សប្បាយចិត្ត, សប្បាយចិត្ត”។
 បើអ្នកអស់សង្ឃឹម ថា “អស់សង្ឃឹម, អស់សង្ឃឹម”។ ពិចារណា
 សកាវៈចិត្តទាំងអស់នេះ ឈ្មោះថា **ចិត្តានុបស្សនា**។

ដោយសារតែយើងខកខានមិនបានពិចារណាសកាវៈចិត្តទាំង
 នេះ យើងមានទំនោរចង់សម្គាល់សកាវៈចិត្ត ថាជាបុគ្គលទៅវិញ។
 យើងមានទំនោរគិតថា គឺ “អាត្មាអញ” ជាអ្នកស្រមៃស្រមៃ
 គិតធ្វើគម្រោង និងដឹង។ យើងគិតថា មានបុគ្គលម្នាក់តាំងពីក្មេង
 រហូតមក ជាអ្នកបានរស់នៅនឹងគិត។ តាមពិត គ្មានបុគ្គលបែប
 នេះកើតមានទេ។ ផ្ទុយទៅវិញ មានតែសកាវៈចិត្តកើតបន្តគ្នាតែ
 ប៉ុណ្ណោះ។ នេះគឺជាមូលហេតុដែលយើងត្រូវតែពិចារណាសកាវៈ
 ចិត្តទាំងនេះ និងដឹងសកាវៈចិត្តទាំងនោះជាអ្វី។ នោះជាមូលហេតុ

ដែលយើងត្រូវតែពិចារណាសភាវៈចិត្តនីមួយៗ និងគ្រប់សភាវៈ
ចិត្តដែលបានកើតមាន។ នៅពេលដែលបានពិចារណាយ៉ាងដូច្នោះ
វាមានទំនោរបាត់ទៅវិញ។ បន្ទាប់មក យើងត្រឡប់ទៅពិចារណា
ការប្រឡងឡើង និងការផុតចុះនៃពោះបន្តទៅទៀត។

ពេលយើងអង្គុយធ្វើវិបស្សនាយូរពេក មានវេទនាស្តីក
និងក្តៅនឹងកើតមានឡើងនៅក្នុងខ្លួនរបស់យើង។ ទាំងនេះក៏ត្រូវ
ពិចារណាយ៉ាងប្រុងប្រយ័ត្នផងដែរ។ ដូចគ្នានេះដែរ ពេលមាន
វេទនាយឺចាប់ និងនឿយហត់។ វេទនាទាំងនេះគឺជាទុក្ខវេទនា
ហើយការពិចារណាពីវេទនាជា **វេទនានុបស្សនា** ការទកខាននិង
ការក្រេបមិនបានពិចារណាវេទនាទាំងនេះ ធ្វើឲ្យអ្នកគិតថា “អាត្មា
អញស្តីក អាត្មាអញកំពុងមានអារម្មណ៍ក្តៅ អាត្មាអញយឺចាប់
អាត្មាអញនឹងបានជួរស្បើយបន្តិចទៀតនេះ។ ឥឡូវនេះអាត្មាអញ
មិនស្រួល ជាមួយវេទនាជាទុក្ខទាំងអស់នេះទេ” ការសម្គាល់
វេទនាទាំងនេះជាមួយបញ្ញតិ “អាត្មាអញ” គឺជាការយល់ខុស។
ពិតជាគ្មាន “អាត្មា” នៅជាប់ពាក់ព័ន្ធទេ មានតែការកើតឡើង

បន្តគ្នានៃវេទនាជាទុក្ខប្តីមួយកើតឡើង បន្ទាប់ពីវេទនាមួយទៀត
រលត់។

វាដូចជាការកើតឡើងតគ្នា ជាបន្តនៃកម្លាំងជម្រុញចរន្តអគ្គិ-
សនី ដែលធ្វើឲ្យអំពូលអគ្គិសនីភ្លឺ គ្រប់ពេលដែលការប៉ះទង្គិច
ជាទុក្ខ ត្រូវបានជួបប្រទះនៅក្នុងរាងកាយ វេទនាជាទុក្ខកើតមាន
មួយហើយមួយទៀត។ វេទនាទាំងនេះគប្បីត្រូវបានពិចារណា
ដោយប្រុងប្រយ័ត្ននិងដោយចេតនា ទោះជាវេទនាស្លឹកក្តី ក្តៅក្តី
ឬឈឺចាប់ក្តី។ នៅក្នុងការចាប់ផ្តើមបដិបត្តិវិបស្សនាដំបូងរបស់
យោគី វេទនាទាំងនេះអាចមានទំនោរកើតឡើង និងនាំចិត្តរបស់
យោគីឲ្យចង់ផ្លាស់ប្តូរឥរិយាបថទៀតផង។ ចំណង់នេះគប្បីត្រូវ
បានពិចារណា រួចហើយព្រះយោគីគប្បីត្រឡប់ទៅពិចារណា
វេទនាស្លឹក ក្តៅ ជាដើមវិញ។

“ខន្តី សេចក្តីអត់ធន់ ជាផ្លូវទៅកាន់ព្រះនិព្វាន។” សុកាសិត
នេះទាក់ទងជិតស្និទ្ធបំផុតនៅក្នុងកិច្ចប្រឹងប្រែងធ្វើវិបស្សនា។ គេ
គប្បីមានខន្តី សេចក្តីអត់ធន់ នៅក្នុងការធ្វើវិបស្សនា។ ប្រសិនបើ

យើងផ្លាស់ប្តូរឬប្រែឥរិយាបថរបស់ខ្លួនញឹកញាប់ពេក ដោយសារ
 យើងមិនអាចអត់ធន់ជាមួយវេទនាស្តីក ឬក្តៅដែលកើតឡើង
 វិបស្សនាមិនអាចកើនឡើងបានទេ បើវិបស្សនាមិនអាចកើន
 ឡើង វិបស្សនាញាណមិនអាចកើតមានឡើយ ហើយក៏មិនអាច
 មានការសម្រេចបាន **មគ្គ** (ផ្លូវនាំទៅកាន់និព្វាន) **ផល** (ផលនៃមគ្គ)
 និង **និព្វាន** បានដែរ។ នោះគឺជាមូលហេតុ ដែលខន្តីត្រូវការឲ្យមាន
 បន្តជាចាំបាច់ នៅក្នុងវិបស្សនា។ គឺត្រូវអត់ធន់ខ្លាំងណាស់ជាមួយ
 វេទនាជាទុក្ខ អារម្មណ៍មិនសប្បាយចិត្ត នៅក្នុងរាងកាយ ដូចជា
 ភាពស្លឹក អារម្មណ៍ក្តៅ វេទនាយឺចាប់ និងវេទនាផ្សេងៗទៀត
 ដែលពិបាកទាំង យើងមិនគប្បីបោះបង់ការធ្វើវិបស្សនារបស់ខ្លួន
 ភ្លាមៗទេ ពេលការកើតមានវេទនាទាំងឡាយបែបនេះ និងផ្លាស់
 ប្តូរឥរិយាបថវិបស្សនារបស់ខ្លួនឡើយ។ យើងគប្បីបន្តដោយអត់
 ធន់ ដោយគ្រាន់តែពិចារណាថា “ស្លឹក, ស្លឹក” ឬ “ក្តៅ, ក្តៅ”។
 វេទនាសមស្របល្អមនៃប្រភេទវេទនាទាំងនេះ នឹងរលាយបាត់ទៅ
 វិញ ប្រសិនបើយើងបន្តពិចារណាវេទនានោះដោយខន្តី។ ពេល

វិបស្សនាចាស់ក្លា សូម្បីវេទនាធ្ងន់ធ្ងរមានទំនោរបាត់ទៅវិញ។
បន្ទាប់មកយើងត្រឡប់ទៅពិចារណាពោះប៉ោងឡើង និងពោះផត
ចុះវិញ។

ពិតមែនហើយ យើងត្រូវតែផ្លាស់ប្តូរឥរិយាបថរបស់យើង
ប្រសិនបើវេទនាទាំងនោះមិនបាត់ទៅវិញ សូម្បីតែបន្ទាប់ពីយើង
បានពិចារណាអស់រយៈពេលយូរ ហើយម្យ៉ាងទៀត ប្រសិនបើ
យើងបែរជាមិនអាចទ្រាំបាន។ បន្ទាប់មក យើងគប្បីចាប់ផ្តើម
ពិចារណាថា “ចង់ផ្លាស់ប្តូរ, ចង់ផ្លាស់ប្តូរ”។ បើដៃកម្រើក ពិចារ-
ណាថា “កម្រើក, កម្រើក”។ បើដៃកម្រើកឡើង ពិចារណាថា
“កម្រើកឡើង, កម្រើកឡើង”។ ការផ្លាស់ប្តូរនេះគប្បីធ្វើឡើងថ្មមៗ
និងពិចារណាថា “កម្រើក, កម្រើក” “កម្រើកឡើង, កម្រើក
ឡើង” និង “ពាល់ត្រូវ, ពាល់ត្រូវ”។

ប្រសិនបើរាងកាយផ្អៀង ពិចារណាថា “ផ្អៀង, ផ្អៀង”។ បើ
ជើងកម្រើក ថា “កម្រើក, កម្រើក”។ បើកម្រើកឡើង ថា
“កម្រើកឡើង, កម្រើកឡើង”។ បើវាធ្លាក់ចុះ ថា “ធ្លាក់ចុះ, ធ្លាក់

ចុះ”។ ប្រសិនបើគ្មានការផ្លាស់ប្តូរទេ ហើយនៅស្ងៀមពុំប្រែប្រួល ចូរត្រឡប់ទៅពិចារណាការប៉ោងឡើង និងការផុតចុះនៃពោះវិញ។ មិនគប្បីមានការសម្រាកចន្លោះទេ មានតែការជាប់គ្នារវាងអាការៈ ពិចារណាខាងដើមនិងអាការៈបន្ត រវាងវិបស្សនាខាងដើមនិង វិបស្សនាជាបន្ត រវាងអាការៈប្រាជ្ញាខាងដើមនិងអាការៈប្រាជ្ញាជា បន្ទាប់។ ធ្វើយ៉ាងដូច្នោះ នឹងមានដំណាក់នៃភាពចាស់ទុំជាបន្តបន្ទាប់ និងចម្រើនឡើងនៅក្នុងសភាពនៃប្រាជ្ញារបស់ព្រះយោគី។ មគ្គនិង ផលញ្ញាណ (ការយល់ដឹងពីមគ្គនិងផលរបស់មគ្គ) សម្រេចបាន តែនៅពេលមានប្រភេទនៃសន្ទុះដែលប្រមូលបាននេះ។ ដំណើរនៃ វិបស្សនាគឺដូចជាការបង្កាត់ភ្លើង ដោយការត្រដុសឈើពីចូលគ្នា ដោយប្រើកម្លាំងនិងមិនបន្ទុះបន្ទុយ ដើម្បីសម្រេចបាននូវអាំងតង់- ស៊ីតេកំដៅចាំបាច់ (នៅពេលអណ្តាតភ្លើងកើតមាន)។

ដូចគ្នានេះដែរ ការពិចារណានៅក្នុងវិបស្សនា គប្បីធ្វើជាបន្ត និងមិនបន្ទុះបន្ទុយ ដោយគ្មានការឈប់សម្រាកណាមួយ នៅក្នុង ចន្លោះរវាងអាការៈនៃការពិចារណាបុគ្គលិកដោយ ដែលអាច

កើតឡើង។ ជាតួយ៉ាង ប្រសិនបើវេទនារមាសកើតឡើង និង ចំណង់របស់យោគីចង់អេះ ពីព្រោះវាពិបាកទ្រាំ ទាំងវេទនា ទាំង ចំណង់ចង់ឲ្យបាត់រមាស គប្បីពិចារណា ដោយគ្មានការធ្វើឲ្យបាត់ វេទនាដោយការអេះក្លាមៗនោះទេ។

ប្រសិនបើគេនៅតែបន្ត ខិតខំព្យាយាមពិចារណាយ៉ាងដូច្នោះ ជាទូទៅ ភាពរមាសបាត់ទៅវិញនៅក្នុងករណីនេះ គេផ្លាស់ប្តូរទៅ ពិចារណាការប៉ោងឡើង និងការផតចុះនៃពោះ។ ប្រសិនបើភាព រមាសបើតាមពិតមិនបាត់ទៅវិញទេ ពិតមែនហើយគេត្រូវតែ បំបាត់វាដោយការអេះ។ ប៉ុន្តែជាដំបូងចំណង់ចង់ធ្វើដូច្នោះ គប្បីត្រូវ បានពិចារណា។ គ្រប់ចលនាទាំងអស់ដែលទាក់ទងនៅក្នុងដំណើរ ការបំបាត់វេទនានេះ គប្បីពិចារណា ជាពិសេសចលនាប៉ះ ទាញ ឆ្លងកាត់ និងអេះ ជាមួយការផ្លាស់ប្តូរជាយថាហេតុ ចូរទៅពិចារ- ណាការប៉ោងឡើង និងការផតចុះនៃពោះវិញ។

គ្រប់ពេលដែលអ្នកធ្វើការផ្លាស់ប្តូរឥរិយាបថ អ្នកចាប់ផ្តើម ពិចារណាចេតនា ឬចំណង់របស់អ្នកដែលចង់ធ្វើការផ្លាស់ប្តូរ និង

បន្តពិចារណាគ្រប់ចលនាយ៉ាងជិតស្និទ្ធ ដូចជាការងើបពីឥរិយា-
 បថអង្គុយ ការកម្រើកដៃ និងការអេះ។ អ្នកគប្បីធ្វើការផ្លាស់ប្តូរ
 នៅពេលជាមួយគ្នានឹងការពិចារណាចលនាដែលពាក់ព័ន្ធ។ នៅ
 ពេលរាងកាយរបស់អ្នកទៅទៅមុខ ចូរពិចារណាវា។ នៅពេលអ្នក
 កម្រើករាងកាយទៅជាស្រាល ហើយកម្រើក។ ចូរផ្តោតអារម្មណ៍
 របស់អ្នកលើបញ្ហានេះ អ្នកគប្បីពិចារណាថ្មមៗថា “កម្រើក,
 កម្រើក”។

ព្រះយោគីគប្បីធ្វើហាក់ដូចជាខ្លួនខ្សោយអស់កម្លាំង ដោយ
 ពិត។ មនុស្សមានសុខភាពធម្មតា កម្រើកយ៉ាងងាយស្រួល និង
 យ៉ាងរហ័ស ឬយ៉ាងទាន់ហាន់។ មិនយ៉ាងដូច្នោះជាមួយភាពខ្សោយ
 អស់កម្លាំង គឺធ្វើយឺតៗ និងថ្មមៗ។ ដូចគ្នា គឺករណីដែលមនុស្ស
 ឈឺខ្លាំង កម្រើកថ្មមៗ ក្រែងលោឈឺខ្លាំង និងធ្វើឲ្យឈឺចាប់។

ប្រការនេះក៏ដូចគ្នាដែរ សម្រាប់យោគីអ្នកធ្វើវិបស្សនា។ ព្រះ
 យោគីត្រូវតែធ្វើការផ្លាស់ប្តូរឥរិយាបថជាបណ្តើរៗ និងថ្មមៗ ធ្វើ
 ដូច្នោះសតិ សមាធិ និងវិបស្សនានឹងប្រសើរ។ ដូច្នោះចូរចាប់ផ្តើម

ចលនាដោយថ្មមៗ និងជាបណ្តើរៗ។ ពេលកម្រើក ព្រះយោគី ត្រូវតែធ្វើដូច្នោះថ្មមៗ ហាក់ដូចជាខ្សោយកម្លាំង ពេលជាមួយគ្នា ដែរពិចារណាថា “កម្រើក កម្រើក”។ មិនតែធ្វើដូចនេះទេ ទោះបី ភ្នែកឃើញរូបក្តី ព្រះយោគីត្រូវតែធ្វើហាក់ដូចជាមិនឃើញ។ ធ្វើ ដូចគ្នាដែរ ពេលត្រចៀកឮសម្លេង។ ពេលធ្វើវិបស្សនា ក្តីបុរាណ របស់ព្រះយោគី គឺត្រឹមតែពិចារណា។ អ្វីដែលបានឃើញ បានឮ មិនមែនជាក្តីបុរាណទេ។ ដូចនេះ អ្វីក៏ដោយចម្លែក ឬធ្វើឲ្យចាប់ អារម្មណ៍ វត្ថុដែលអាចឲ្យឃើញ ឬស្តាប់ឮ យោគីត្រូវតែធ្វើហាក់ ដូចជាមិនបានឃើញ ឬមិនបានឮអ្វីទាំងអស់ គ្រាន់តែពិចារណា ដោយប្រុងប្រយ័ត្ន។

នៅពេលធ្វើចលនាផ្លាស់ប្តូររាងកាយ ព្រះយោគីគប្បីធ្វើជា បណ្តើរៗ ហាក់ដូចជាខ្សោយកម្លាំង កម្រើកដែរ និងជើងថ្មមៗ បត់ ឬអះ អោនក្បាលចុះ និងងើបក្បាលឡើង។ ចលនាទាំងនេះគប្បី ធ្វើថ្មមៗ។ ពេលងើបពីអង្គុយ ព្រះយោគីគប្បីធ្វើជាបណ្តើរៗដូច្នោះ ពិចារណាថា “ងើប, ងើប”។ ពេលក្រោកឡើង ពិចារណាថា

“ក្រោកឈរ, ក្រោកឈរ”។ ពេលមើលទីជិតឬទីឆ្ងាយ ពិចារណា ថា “មើល-មើល, ឃើញ-ឃើញ”។ ពេលដើរ ពិចារណាជំហាន ថា តើដើរដោយជើងឆ្វេងឬជើងស្តាំ។ អ្នកត្រូវតែប្រុងប្រយ័ត្នគ្រប់ ចលនាកើតឡើងតៗគ្នា តាំងពីលើកជើងឡើង រហូតដល់ដាក់ជើង ចុះ។ ចូរពិចារណាជំហាននីមួយៗដែលដើរ ថាតើជើងស្តាំឬជើង ឆ្វេង។ នេះគឺជារបៀបពិចារណា ពេលយើងដើរលឿន។

ប៉ុណ្ណោះគ្រប់គ្រាន់ហើយ ប្រសិនបើអ្នកពិចារណាពេលដើរ ឬ នឹងដើរផ្លូវឆ្ងាយ។ ពេលដើរយឺតៗ ឬដើរចន្រ្ទម (ដើរទៅ ដើរ មក) គប្បីពិចារណាចលនាបី នៅក្នុងជំហាននីមួយៗ ពោលគឺ ពេលជើងលើកឡើង ពេលជើងបោះទៅមុខ និងពេលជើងធ្លាក់ ចុះ។ ចាប់ផ្តើមពិចារណាចលនាលើកឡើង និងធ្លាក់ចុះ។ យើង ត្រូវតែដឹងឲ្យបានច្បាស់ ពេលជើងធ្លាក់ចុះ យើងគប្បីដឹងឲ្យបាន ច្បាស់ពីការធ្លាក់ចុះ “ធ្លន់” នៃជើង។

ពេលត្រូវដើរ ពិចារណាថា “លើកឡើង ធ្លាក់ចុះ” ក្នុង ជំហាននីមួយៗ។ ការពិចារណានេះនឹងកាន់តែងាយស្រួល បន្ទាប់

ពីប្រហែលពីរថ្ងៃក្រោយៗ អ៊ីចឹងបន្តពិចារណាចលនាបី ដូចពណិនា
 ខាងលើ ថា “លើកឡើង បោះទៅមុខ ធ្លាក់ចុះ”។ ពេលចាប់ផ្តើម
 ដំបូង យើងពេញចិត្តពិចារណាមួយឬពីរចលនាតែប៉ុណ្ណោះ គឺដូច្នោះ
 “ជើងស្តាំ ជើងឆ្វេង” ពេលដើរលឿន និង “លើកឡើង ធ្លាក់ចុះ”
 ពេលដើរយឺតៗ ប្រសិនបើពេលដើរយ៉ាងដូច្នោះ អ្នកចង់អង្គុយចុះ
 ចូរពិចារណាថា “ចង់អង្គុយចុះ, ចង់អង្គុយចុះ”។ ពេលអង្គុយចុះ
 ពិចារណាដោយផ្តល់ស្មារតីចំពោះការធ្លាក់ចុះ “ធ្លន់” នៃរាងកាយ
 របស់អ្នក។

ពេលអ្នកអង្គុយ ពិចារណាចលនាដែលទាក់ទងក្នុងការរៀប
 ចំជើងនិងដៃរបស់អ្នក។ ពេលគ្មានចលនាបែបនេះ ដោយគ្រាន់តែ
 នៅស្ងៀម (សម្រាកមិនប្រែប្រួល) នៃរាងកាយ ពិចារណាការ
 ប៉ោងឡើងនិងការផុតចុះនៃពោះ។ ខណៈពេលដែលពិចារណាដូច
 នេះ ហើយប្រសិនបើភាពស្តើកនៃអវយវៈរបស់អ្នក និងអារម្មណ៍
 ក្តៅត្រង់ផ្នែកណាមួយ នៃរាងកាយរបស់អ្នកកើតមានឡើង បន្ត
 ពិចារណាភាពស្តើក និងអារម្មណ៍ក្តៅទាំងនោះ។ បន្ទាប់មក ត្រឡប់

មកពិចារណាពោះប៉ោងឡើង និងផតចុះវិញ។ ពេលកំពុងពិចារណាយ៉ាងដូច្នោះ ហើយប្រសិនបើចំណង់ចង់ទម្រេតកើតមានឡើង ចូរពិចារណាវា និងចលនានៃជើងនិងដៃរបស់អ្នក ពេលអ្នកទម្រេតចុះ។ ការកម្រើកនៃដៃ ការលើកដៃឡើង ការដាក់កែងដៃ លើកម្រាល ការទេរទៅខាងនៃរាងកាយ ការលាតសន្ធឹងនៃជើង ការផ្អៀងនៃរាងកាយ ពេលរៀបចំយ៉ីតៗដើម្បីទម្រេតចុះ ចលនាទាំងអស់នេះ គប្បីពិចារណា។

ពិចារណាពេលអ្នកទម្រេតចុះដូចនេះគឺសំខាន់ណាស់។ នៅក្នុងដំណើរការចលនានេះ (ពេលគឺទម្រេតចុះ) អ្នកអាចទទួលបានញាណប្លែកៗ (គឺ មគ្គញាណ និង ផលញាណ = ញាណដឹងថា បានមគ្គនិងផល)។ ពេលវិបស្សនានិងញាណចាស់ក្លា មគ្គញាណ និងផលញាណ អាចធ្វើឲ្យកើតមានពេលណាក៏បាន។ វាអាចកើតមានពេលគ្រាន់តែ “បត់” ដៃ ឬ “លាតសន្ធឹង” ជើង។ ប្រការដូចនេះហើយ ដែលព្រះអានន្ទបានក្លាយជាព្រះអរហន្ត។

ព្រះអានន្ទបានព្យាយាមយ៉ាងខ្លាំងក្លា ដើម្បីសម្រេចអរហន្ត

យ៉ាងហោចណាស់ នៅពេលល្ងាចនៃសន្តិភាពនាពេលក៏មួយៗ ព្រះអង្គ
 បដិបត្តិវិបស្សនាអស់មួយរាត្រី ឈ្មោះថា កាយអតាសតិ ដោយ
 ពិចារណាជំហានរបស់ព្រះអង្គ ឆ្លងនិងស្តាំ លើកឡើង បោះទៅ
 មុខ និងធ្លាក់ចុះ ពិចារណាការកើតឡើង ដោយការកើតឡើងនៃ
 ចិត្តឆន្ទៈចង់ដើរ និងចលនារូបកាយដែលទាក់ទងក្នុងការដើរៗ
 ទោះបីធ្វើយ៉ាងនេះរហូតអរុណជិតរក៏ដោយ ព្រះអង្គនៅតែមិន
 ទាន់បានសម្រេចអរហន្តនៅឡើយៗ ដោយឈ្ងន់យល់ថា ព្រះ
 អង្គបានបដិបត្តិការដើរចង្រ្កមច្រើនហួស ហើយដើម្បីធ្វើឲ្យសមាធិ
 និងវិរិយៈ (សេចក្តីព្យាយាម) ស្មើគ្នា ព្រះអង្គគប្បីបដិបត្តិវិបស្សនា
 ក្នុងឥរិយាបថទម្រេតមួយខណៈ ព្រះអង្គបានចូលទៅក្នុងគន្ធកុដិៗ
 ព្រះអង្គបានគង់លើអាសនៈ បន្ទាប់មកទម្រេតព្រះកាយចុះៗ
 ពេលកំពុងទម្រេតចុះ ពិចារណាថា “ទម្រេត, ទម្រេត” ព្រះអង្គ
 បានសម្រេចអរហន្តនៅពេលនោះទៅៗ

ព្រះអានន្ទគឺជាព្រះសោតាបន្ត (ភាពជាអ្នកមានក្រសែគឺព្រះ
 និព្វាន) តែប៉ុណ្ណោះ មុនពេលព្រះអង្គទម្រេតព្រះកាយចុះៗ ពី

សោតាបន្ន ព្រះអង្គបានបន្តធ្វើវិបស្សនានិងសម្រេចបាន **សកទាតាមី** (ភាពជាអ្នកមកលោកនេះតែមួយជាតិទៀត ឬភាពជាអ្នកសម្រេចបានមគ្គទីពីរ) **ឥន្ទតាមី** (ភាពជាអ្នកមិនត្រឡប់មកទៀតទេ ឬភាពជាអ្នកសម្រេចបានមគ្គទីបី) និង **អរណន្ត** (ភាពនៃអរិយបុគ្គលសម្រេចបានព្រះនិព្វាន)។ ការឈានសម្រេចបានមគ្គដ៏ខ្ពង់ខ្ពស់បីនេះ គឺក្នុងរយៈពេលខ្លីតែប៉ុណ្ណោះ។ សូមពិចារណាឧទាហរណ៍នៃការសម្រេចអរហន្តនៃព្រះអានន្ទចុះ។ ការសម្រេចបែបនេះអាចកើតមាននៅពេលណាក៏បានដែរ ហើយមិនត្រូវការពេលវេលាយូរទៀតផង។

ដូច្នោះ ព្រះយោគីគប្បីពិចារណាដោយការទិតខំប្រឹងប្រែងគ្រប់ពេលទាំងអស់។ មិនគប្បីឈប់សម្រាកលំហែរ នៅពេលកំពុងពិចារណា ដោយគិតយ៉ាងដូច្នោះថា “រយៈពេលដ៏ខ្លីតិចតួចនេះមិនបង្កើតជាបញ្ហាច្រើនទេ”។ គ្រប់ចលនាដែលពាក់ព័ន្ធក្នុងការទម្រេតចុះ និងរៀបចំដៃនិងជើង គប្បីពិចារណាយ៉ាងប្រុងប្រយ័ត្ន និងមិនបន្ទុះបន្តយ។ បើគ្មានចលនា គ្រាន់តែនៅស្ងៀម

(នៃរាងកាយ) ចូរត្រឡប់មកពិចារណាការបោរឡើង និងផតចុះ
នៃពោះ។ ទោះបីនៅពេលយប់ជ្រៅ និងដល់ពេលចូលដំណេក
ព្រះយោគីមិនគប្បីចូលដំណេកទេ ដោយទម្លាក់ការពិចារណា
ឡើយ។ ព្រះយោគីមានថាមពលកម្លាំង និងហ្មត់ចត់ពិតប្រាកដ
គប្បីធ្វើសតិ ហាក់ដូចជាកំពុងបោះបង់ចោលដំណេករួមគ្នា។ ព្រះ
យោគីគប្បីបន្តធ្វើវិបស្សនាហូតដល់ឆ្ងាយដេក។ ប្រសិនបើ
វិបស្សនាល្អនឹងខ្លាំងជាង ព្រះយោគីនឹងមិនឆ្ងាយដេកទេ។ ម្យ៉ាង
ទៀត ប្រសិនបើមិទ្ធិៈ សេចក្តីងាកឆ្ងាយខ្លាំងជាង ព្រះយោគីនឹង
ឆ្ងាយដេក។ ពេលព្រះយោគីមានអារម្មណ៍ឆ្ងាយដេក គប្បីពិចា-
រណាថា “ឆ្ងាយដេក, ឆ្ងាយដេក” បើត្របកភ្នែកធ្លាក់ចុះ ថា
“ធ្លាក់ចុះ, ធ្លាក់ចុះ” បើភ្នែកឡើងឆ្លង់ឬរឹង ថា “ឆ្លង់, ឆ្លង់” បើភ្នែក
ឡើងទន់ ថា “ទន់, ទន់”។ ពិចារណាយ៉ាងដូច្នោះ មិទ្ធិៈអាចបាត់
ទៅ ហើយភ្នែកឡើង “ស្រឡះ” ម្តងទៀត។

បន្ទាប់មក ព្រះយោគីគប្បីពិចារណាថា “ស្រឡះ, ស្រឡះ”
រួចហើយបន្តការពិចារណាការបោរឡើងនិងផតចុះនៃពោះ។ ទោះ

បីយ៉ាងណាក៏ដោយ ដោយការខិតខំព្យាយាម ព្រះយោគីអាចបន្តធ្វើវិបស្សនា ប្រសិនបើជាក់ស្តែង កើតមាននៅចន្លោះព្រះយោគីពិតជាឆ្ងល់យល់ដក់ ឆ្ងល់ដក់មិនពិបាកទេ តាមពិត វាឆ្ងល់ស្រួល។ បើអ្នកធ្វើវិបស្សនាក្នុងឥរិយាបថទម្រេត អ្នកទៅជាងោកឆ្ងល់ជាបណ្តើរៗ និងដេកលក់ជាយថាហេតុ។ ហេតុនេះហើយអ្នកចាប់ផ្តើមថ្មីថ្មោងក្នុងវិបស្សនា មិនគប្បីធ្វើវិបស្សនាក្នុងឥរិយាបថទម្រេត (ដេក) ច្រើនពេកទេ។ ព្រះយោគីគប្បីធ្វើវិបស្សនាច្រើនក្នុងឥរិយាបថអង្គុយនិងដើរ។ ប៉ុន្តែ បើយប់កាន់តែជ្រៅ ហើយជាពេលចូលដំណេក ព្រះយោគីគប្បីធ្វើវិបស្សនាក្នុងឥរិយាបថទម្រេត ដោយពិចារណាចលនាប៉ោងឡើង និងផតចុះនៃពោះ។ បន្ទាប់មក ព្រះយោគីនឹងដេកលក់ដោយស្វ័យប្រវត្តិ។

ពេលវេលាព្រះយោគីដេក គឺជាពេលសម្រាករបស់ព្រះយោគី។ ប៉ុន្តែសម្រាប់ព្រះយោគីប្រឹងប្រែងពិតប្រាកដ ព្រះយោគីគប្បីកំណត់ពេលវេលាសម្រាប់ដេកប្រហែលបួនម៉ោង។ នេះគឺជា “មជ្ឈិមយាម” អនុញ្ញាតដោយព្រះពុទ្ធ។ ដំណេក “បួនម៉ោង” គឺ

ពិតជាគ្រប់គ្រាន់។ ប្រសិនបើអ្នកចាប់ផ្តើមធ្វើ វិបស្សនាដំបូងគិត
 ថា ដំណេករយៈពេលបួនម៉ោង មិនគ្រប់គ្រាន់សម្រាប់សុខភាព
 ព្រះយោគីនោះអាចបន្ថែមពេលទៅប្រាំ ឬប្រាំមួយម៉ោងបាន។
 ដំណេកប្រាំមួយម៉ោងច្បាស់ណាស់គឺគ្រប់គ្រាន់សម្រាប់សុខភាព។
 ពេលព្រះយោគីភ្ញាក់ពីដំណេក ព្រះយោគីគប្បីចាប់ផ្តើម
 ពិចារណាឡើងវិញ។ ព្រះយោគីជាអ្នកពិតជាតាំងធ្វើឲ្យសម្រេច
 បានមគ្គនិងផលញ្ញាណ គប្បីសម្រាកពីការព្យាយាមធ្វើវិបស្សនា
 ត្រឹមតែនៅពេលដំណេក។ នៅពេលវេលាផ្សេងៗទៀត នៅខណៈ
 ពេលក្រោកពីដំណេក ព្រះយោគីគប្បីពិចារណា ជាបន្តនិងគ្មាន
 ការសម្រាក។ ហេតុដូច្នេះហើយ ឆាប់ៗពេលភ្ញាក់ពីដំណេក ព្រះ
 យោគីគប្បីពិចារណាសភាពភ្ញាក់នៃចិត្តថា “ភ្ញាក់, ភ្ញាក់”។ បើព្រះ
 យោគីមិនអាចធ្វើឲ្យយល់ដឹង អំពីបញ្ហានេះដោយខ្លួនឯងនៅឡើយ
 ទេ ព្រះយោគីគប្បីចាប់ផ្តើមពិចារណាការបោរឡើង និងការផត
 ចុះនៃពោះ។

ប្រសិនបើព្រះយោគីមានបំណងចង់ក្រោកពីដំណេក ព្រះ

យោគីគប្បីពិចារណាថា “ចង់ក្រោក, ចង់ក្រោក”។ បន្ទាប់មកព្រះ
 យោគីគប្បីបន្តពិចារណាការផ្លាស់ប្តូរចលនា ដូចជា រៀបចំដៃនិង
 ជើង។ ពេលព្រះយោគីនើបនិងក្រោកឡើង ពិចារណាថា “ក្រោក
 ឡើង, ក្រោកឡើង”។ ពេលព្រះយោគីអង្គុយ ពិចារណាថា
 “អង្គុយ, អង្គុយ”។ បើព្រះយោគីធ្វើការផ្លាស់ប្តូរចលនាណាមួយ
 ដូចជា រៀបចំដៃនិងជើង ចលនាទាំងអស់នេះគប្បីពិចារណាផង
 ដែរ។ បើគ្មានការផ្លាស់ប្តូរបែបនេះទេ គ្រាន់តែអង្គុយស្ងៀម គប្បី
 ពិចារណាចលនាប៉ុណ្ណោះឡើង និងផតចុះនៃពោះវិញ។

ព្រះយោគីគប្បីពិចារណាផងដែរ ពេលលុបមុខនិងពេលងូត
 ទឹក។ ពេលចលនាដែលទាក់ទង នៅក្នុងសកម្មភាពទាំងនេះ
 ប្រព្រឹត្តទៅលើនិបន្តិច ភាគច្រើននៃចលនាគប្បីត្រូវពិចារណា
 តាមដែលអាចធ្វើបាន។

ពេលដែលព្រះយោគីទទួលទានអាហារ និងក្រឡេកមើលតុ
 អាហារ ព្រះយោគីគប្បីពិចារណាថា “មើលឃើញ, មើល
 ឃើញ”។ ពេលព្រះយោគីលូកដៃទៅកាន់អាហារ ពាល់ត្រូវ

អាហារ ប្រមូលនិងរៀបចំ កាន់និងយកមក ដាក់ក្នុងមាត់ អោន
ក្បាល និងដាក់ដុំអាហារចូលទៅក្នុងមាត់ ដាក់ដៃចុះ និងងើប
ក្បាលឡើងម្តងទៀត ចលនាទាំងអស់នេះគប្បីពិចារណាដោយ
ត្រឹមត្រូវ។

**(វិធីពិចារណានេះ គឺស្របតាមរបៀបទទួលទានអាហារ
របស់ប្រជាជនភូមា។ អ្នកទាំងឡាយដែលប្រើសមនិង
ស្លាបព្រាឬចង្កី៖ គប្បីពិចារណាចលនាតាមអាការៈ
សមស្រប។)**

ពេលព្រះយោគីទំពារអាហារ គប្បីពិចារណាថា “ទំពារ,
ទំពារ”។ នៅពេលព្រះយោគីចាប់ដឹងរសជាតិអាហារ គប្បីពិចារ-
ណាថា “ដឹង, ដឹង”។ ពេលព្រះយោគីទំពាររួចលេបអាហារ ពេល
អាហារធ្លាក់ចុះតាមបំពង់ក គប្បីពិចារណាការកើតឡើងទាំងនេះ។
នេះគឺជារបៀបដែលព្រះយោគីគប្បីពិចារណា ពេលទទួលទានដុំ
អាហារមួយ បន្ទាប់ពីដុំអាហារមួយទៀត។ ពេលព្រះយោគីទទួល
ទានសម្ល គ្រប់ចលនាទាំងអស់ដែលជាប់ពាក់ព័ន្ធ ដូចជា ការលូក

ដៃ ចាប់កាន់ស្លាបព្រា និងដួសសម្ម ជាដើម ទាំងអស់នេះគប្បី ពិចារណា។ ពិចារណាយ៉ាងដូច្នោះ ពេលទទួលទានអាហារ គឺ ពិបាកបន្តិច ព្រោះមានរបស់ជាច្រើនណាស់ ដើម្បីសង្កេតនិង ពិចារណា។ ព្រះយោគីដែលចាប់ផ្តើមដំបូង គឺទំនងជាក្លែង របស់ខ្លះៗ ដែលគប្បីត្រូវពិចារណា ប៉ុន្តែព្រះយោគីគប្បីតាំងចិត្ត ពិចារណាឲ្យបានគ្រប់ទាំងអស់។ ពិតមែនហើយ ព្រះយោគីមិន អាចជួយវាបានទេ ប្រសិនបើចំណាំមិនបាននិងក្លែងខ្លះៗ ប៉ុន្តែ ខណៈពេលវិបស្សនាចាស់ក្លា ព្រះយោគីនឹងអាចពិចារណាល្អិត ល្អន់ គ្រប់ការកើតឡើងទាំងអស់នេះបាន។

មែនហើយ ខ្ញុំបានរៀបរាប់ច្រើនណាស់ហើយ សម្រាប់ព្រះ យោគីពិចារណា។ ប៉ុន្តែជាសង្ខេប មានកិច្ចតែបីបួនប៉ុណ្ណោះត្រូវ ពិចារណា។ ពេលដើរលឿន ពិចារណាថា “ជើងឆ្វេង ជើងស្តាំ” និងថា “លើកឡើង ដាក់ចុះ” ពេលដើរយឺតៗ។ ពេលអង្គុយ ស្ងៀម គ្រាន់តែពិចារណាការបោរឡើងនិងការផតចុះនៃពោះ។ ពិចារណាផងដែរ ដូចដែលកើតឡើង ការបត់លាតសន្ធឹង និងការ

កម្រើកអវយវៈ ការអោននិងការងើបក្បាល ការផ្ទៀងនិងការងើប
នៃជង្គង់ខ្លួន។ បន្ទាប់មកត្រឡប់មកការបោរឡើងនិងផតចុះនៃពោះ។

ពេលព្រះយោគីបន្តពិចារណាយ៉ាងដូច្នោះ ព្រះយោគីនឹងអាច
ពិចារណាច្រើនទៅច្រើនទៅនៃការកើតឡើងទាំងនេះ។ ពេលចាប់
ផ្ដើមដំបូង ពេលចិត្តរបស់ព្រះយោគីវង្វេងទៅនេះទៅនោះ ព្រះ
យោគីអាចក្រេបពិចារណារឿងរ៉ាវជាច្រើន។ ប៉ុន្តែព្រះយោគីមិន
គប្បីបាត់បង់ក្ដីសង្ឃឹមទេ។ រាល់អ្នកចាប់ផ្ដើមធ្វើវិបស្សនាដំបូង
ជួបប្រទះភាពលំបាកដូចៗគ្នា ប៉ុន្តែពេលព្រះយោគីប្រតិបត្តិ កាន់
តែច្រើនទៅៗ ព្រះយោគីនឹងបានដឹងគ្រប់សភាវៈចិត្តដែលវង្វេង
រហូតដល់ចិត្តលែងវង្វេងតទៅទៀតជាយថាហេតុ។ បន្ទាប់មកចិត្ត
ត្រូវបានពង្រឹងលើអារម្មណ៍ នៃការផ្ដោតការយកចិត្តទុកដាក់របស់
វាគឺអាការៈនៃសតិ ដែលស្ទើរតែបានកើតដំណាលគ្នានឹងអារម្មណ៍
នៃការផ្ដោតការយកចិត្តទុកដាក់ ដូចជា ការបោរឡើងនិងការផត
ចុះនៃពោះ។ (ម្យ៉ាងទៀត ការបោរឡើងនៃពោះទៅជាកើតស្របគ្នា
ជាមួយអាការៈនៃការពិចារណា ហើយដូចគ្នាដែរ ជាមួយការផត

ចុះនៃពោះៗ)

អារម្មណ៍ផ្លូវកាយនៃការផ្ដោតការយកចិត្តទុកដាក់ និងអាការៈ
 ផ្លូវចិត្តនៃការពិចារណាកំពុងកើតមានឡើងជាគូនឹងគ្នា។ នៅក្នុង
 ការកើតឡើងនេះ គ្មានបុគ្គលពាក់ព័ន្ធទេ គឺមានតែអារម្មណ៍ផ្លូវ
 កាយនៃការផ្ដោតការយកចិត្តទុកដាក់ និងអាការៈផ្លូវចិត្តនៃការ
 ពិចារណា កើតឡើងជាគូ។ នៅពេលនោះហើយ ព្រះយោគីនឹង
 ទទួលដឹងការកើតឡើងទាំងនេះដោយពិត និងដោយខ្លួនឯង។
 ពេលពិចារណាការប្រោងឡើងនិងការផតចុះនៃពោះ ព្រះយោគីនឹង
 បែងចែកការប្រោងឡើងនៃពោះ ជាបាតុក្ខតរូប និងអាការៈចិត្តនៃ
 ការប្រោងឡើង ជាបាតុក្ខតចិត្ត ដូចគ្នាដែរជាមួយការផតចុះនៃ
 ពោះ ដូច្នេះព្រះយោគីនឹងស្គាល់យ៉ាងច្បាស់លាស់ ការកើតឡើង
 ដំណាលគ្នា ជាគូនៃបាតុក្ខតចិត្តនិងបាតុក្ខតរូបទាំងនេះ។

ហេតុដូច្នេះនេះ គ្រប់អាការៈនៃការពិចារណា ព្រះយោគីនឹងដឹង
 ដោយខ្លួនឯងយ៉ាងច្បាស់ថា មានតែរូបធម៌នេះដែលជាអារម្មណ៍
 នៃការឈ្នួលយល់ និងការយកចិត្តទុកដាក់ ហើយនិងអាការៈចិត្ត

ដែលធ្វើកិច្ចពិចារណាតែប៉ុណ្ណោះ។ ញាណដែលវិនិច្ឆ័យយ៉ាង
ត្រឹមត្រូវនេះ ឈ្មោះថា **នាមរូបវិវឌ្ឍនញ្ញាណ** ជាការចាប់ផ្តើមនៃ
វិបស្សនាញាណ។ វាសំខាន់ណាស់ក្នុងការទទួលបានញាណនេះ
យ៉ាងត្រឹមត្រូវ។ ប្រការនេះនឹងទទួលបានជោគជ័យ ពេលព្រះ
យោគីបន្ត ដោយញាណដែលបែងចែករវាងហេតុនិងផល ដែល
ញាណនេះឈ្មោះថា **បច្ច័យវិគ្គលញ្ញាណ**។

នៅពេលព្រះយោគីបន្តពិចារណា ព្រះយោគីនឹងឃើញ
ដោយខ្លួនឯងថា អ្វីដែលបានកើតឡើង បានរលត់វិនាសទៅវិញ
បន្ទាប់ពីរយៈពេលខ្លីៗ មនុស្សធម្មតាសន្មត់ថា ទាំងរូបទាំងចិត្តបន្ត
ជានិរន្តរអស់មួយជីវិត ពោលគឺ តាំងពីវ័យ ក្មេងរហូតដល់វ័យ
ជំទង់។ តាមការពិត មិនមែនយ៉ាងដូច្នោះទេ។ គ្មានសង្ខារធម៌ណា
ដែលតាំងនៅជារៀងរហូតទេ។ គ្រប់សង្ខារធម៌ទាំងអស់កើតឡើង
និងវិនាសទៅវិញយ៉ាងចាប់រហ័សណាស់ សង្ខារធម៌ទាំងនោះមិន
បានតាំងនៅ សូម្បីមួយពព្រិចក្នុងផង។ ព្រះយោគីនឹងដឹងចំពោះ
ខ្លួនឯង នៅពេលព្រះយោគីបន្តពិចារណា។ បន្ទាប់មក ព្រះយោគី

នឹងជឿជាក់លើភាពមិនទៀង នៃសង្ខារធម៌ទាំងអស់បែបនេះ។
ជំនឿបែបនេះ ហៅថា **អនិច្ចានុបស្សនាញាណ**។

ញាណនេះនឹងសម្រេចបាន ដោយទុក្ខានុបស្សនាញាណ ដែលយល់យ៉ាងច្បាស់ថា ភាពមិនទៀងទាំងអស់នេះជាទុក្ខ ព្រះយោគីទំនងជាជួបប្រទះផងដែរគ្រប់ប្រភេទទាំងអស់នៃភាពលំបាកនៅក្នុងរាងកាយ ដែលគ្រាន់តែជាកងនៃសេចក្តីទុក្ខ។ នេះគឺជា **ទុក្ខានុបស្សនាញាណ** ផងដែរ។ បន្ទាប់មកព្រះយោគីនឹងជឿជាក់យ៉ាងពិតប្រាកដថា បាតុក្កតចិត្តនិងបាតុក្កតរូបទាំងអស់នេះកំពុងកើតឡើងដោយខ្លួនឯង មិនមែនជាបំណងរបស់នរណាម្នាក់ ឬកំពុងទទួលឥទ្ធិពលពីការគ្រប់គ្រងរបស់នរណាម្នាក់ផងដែរ។ ចិត្តនឹងរូបគ្មានបុគ្គលឬអត្តាត្ថខ្លួនទេ។ ការដឹងយ៉ាងច្បាស់នេះ គឺជា **អនិច្ចានុបស្សនាញាណ**។

នៅពេលព្រះយោគីបន្តធ្វើវិបស្សនា ព្រះយោគីយល់ដឹងយ៉ាងមាំមួនថា សង្ខារធម៌នេះគឺ អនិច្ចំ ទុក្ខំ អនត្តា ព្រះយោគីនឹងសម្រេចនិព្វាន។ ព្រះពុទ្ធគ្រប់ព្រះអង្គ ព្រះអរហន្ត និងព្រះអរិយៈ

ធ្វើឲ្យជាក់ច្បាស់និព្វានតាមមាគ៌ានេះ។ គ្រប់ព្រះយោគីដែលកំពុង
 ធ្វើវិបស្សនា គប្បីទទួលស្គាល់ថា ឥឡូវនេះ ព្រះយោគីខ្លួនឯង
 កំពុងស្ថិតលើផ្លូវសតិប្បដ្ឋាននេះ ក្នុងការបំពេញបំណងប្រាថ្នា
 ចង់សម្រេចបានមគ្គញាណ ផលញាណ និងនិព្វានធម៌ ព្រមទាំង
 កំពុងបន្តិបន្តិប។ ព្រះយោគីគប្បីមានអារម្មណ៍សប្បាយរីករាយ
 ចំពោះប្រការនេះ និងភ្នំសង្ឃឹមថា ទទួលបានប្រភេទវិបស្សនា
 បរិសុទ្ធ (ចិត្តស្ងប់ដោយវិបស្សនា) និងញាណ (លោកុត្តរញាណ
 ឬបញ្ញា) ដែលព្រះពុទ្ធ ព្រះអរហន្ត និងព្រះអរិយៈសម្រេចបាន
 ដែលពីមុនមិនទាន់សម្រេចបាន។

វានឹងមិនយូរទេ ព្រះយោគីសម្រេចបានដោយខ្លួនឯងនូវមគ្គ
 ញាណ ផលញាណ និងនិព្វានធម៌ ដែលព្រះពុទ្ធ ព្រះអរហន្ត និង
 ព្រះអរិយៈធ្លាប់សម្រេចបានហើយ។ តាមពិត ទាំងនេះអាច
 សម្រេចបានក្នុងរយៈពេលមួយខែ ឬមួយថ្ងៃ ឬដប់ថ្ងៃនៃការ
 បដិបត្តិធ្វើវិបស្សនា។ អ្នកទាំងឡាយដែលបារមីចាស់ក្លា អាច
 សម្រេចបានធម៌ទាំងនេះតែក្នុងរយៈពេលប្រាំពីរថ្ងៃតែប៉ុណ្ណោះ។

ការបដិបត្តិវិបស្សនាភាវណា

អាស្រ័យហេតុនេះ ព្រះយោគីគប្បីពេញចិត្ត ដោយសេចក្តី
ជឿជាក់ថា នឹងសម្រេចបាននូវធម៌ទាំងនេះ ក្នុងរយៈពេលខាងលើ
ដែលព្រះយោគីនឹងរួចផុតពីសក្កាយទិដ្ឋិ និងវិចិកិត្តា និងរួចផុតពី
ក្តីអន្តរាយនៃជាតិ នៅក្នុងភពខាងនាយ។ ព្រះយោគីគប្បីបន្ត
បដិបត្តិវិបស្សនានៅក្នុងជំនឿចិត្តនេះ។

សូមឲ្យអ្នកទាំងអស់គ្នាអាចបដិបត្តិវិបស្សនាបានល្អ និង
សម្រេចបានយ៉ាងឆាប់នូវព្រះនិព្វាន ដែលព្រះពុទ្ធ ព្រះអរហន្ត
និងព្រះអរិយៈបានសម្រេចហើយ។

សាធុ! សាធុ! សាធុ!